

UNIVERSAL  
LIBRARY

**OU\_222496**

UNIVERSAL  
LIBRARY







# تصویر درد

از مہینہ

جناب ڈاکٹر شیخ محمد اقبال صاحب

ایم۔ اے۔ پی۔ ایچ۔ ڈی۔ ایس۔ سٹریٹ لا۔

بہتہام اسحاق علی کوی

دالناظر پس واقع لکھنؤ طبع کر دیا



# تصویر درد

یہ اسم باہمی نظم جناب ڈاکٹر شیخ محمد اقبال صاحب  
 آرم۔ اے۔ پی ایچ۔ ڈی بریٹریٹ لالہ پور نے نغمہ طینت سلاطین  
 کے انیسویں سالانہ جلسہ میں پڑھی تھی نظم واقعی قومی درد کی  
 تصویر ہے جو قومی مصور نے اپنے تخیل کے خداداد برش  
 سے موبو کھینچ دکھائی اور باریک بین نظر دین نے داد دی۔

checked 1975

## بندِ اول

نہیں منت کشِ تابِ شنیدن دستاں میری  
 خموش گفتگو ہے، بے زبانی ہے زبان میری

ہوئی ہے سُرْمہ آواز گو لذت ٹھوٹھی کی  
 نگہ بن بن کے آنکھوں سے نکلتی ہے خفاں میری  
 یہ دستورِ زباں بندی ہے کیسا تیری محفل میں؟  
 یہاں تو بات کرنے کو ترستی ہے زباں میری  
 میری حیرتِ روانی سوز ہے اس درجہ آسے ساقی!  
 کہ میناں گئی آخر شرابِ ارغواں میری  
 شکارِ خوفِ رُسوائی ہے میری نو گرفتاری  
 کسی صورت ہو یا ربِ اساری دُنیا رازِ داں میری  
 اٹھائے کچھ ورقِ لالے نے کچھ زگس نے کچھ گل نے  
 چمن میں ہر طرف بکھری ہوئی ہے داستاں میری  
 اڑالی قمریوں نے طوطیوں نے عندلیبوں نے  
 چمن دالوں نے ملکر ٹوٹ لی طرزِ نقشاں میری

ٹپک لے شمع! آنسو بن کے پروانے کی آنکھوں سے  
 سراپا درد ہوں جسرت بھری ہے داستان میری  
 اتنی! پھر مزا کیا ہے یہاں دنیا میں رہنے کا  
 حیاتِ جاوداں میری نہ مرگے ناگساں میری  
 مزار و نا نہیں سونا سے یہ سارے گلستاں کا  
 دو گل ہوں میں، خزاں بزرگی کی ہے گویا خزاں میری  
 دریں حسرت سزا عمر سستا، سنون جہنم ام  
 زلفیں لٹ پیدیں ہنر و شہ بے نقس ام

### بند دوم

ریاضِ دہر میں نا آشنائے بزمِ عشرت ہوں  
 خوشی روتی ہے جس کو میں وہ محرومِ مسرت ہوں

مری بگڑی ہوئی تفت ریر کو روتی ہے گویائی  
 میں حرفِ زیر لب شرمندہ گوشِ سماعت ہوں  
 شکایتِ آسماں کی میرے لب پر آنہیں سکتی  
 کہ میں قسمت کا مارا آپ ہی اپنی مصیبت ہوں  
 مری ہستی نے آلودہ کیا دامانِ عصیاں کو  
 وہ عاصی ہوں کہ میں اپنے گناہوں کی لذت ہوں  
 پریشاں ہوں میں مشت خاک لیکن کچھ نہیں کھلتا  
 سکندر ہوں کہ اُمینم ہوں یا گردِ کدورت ہوں  
 یہ سب کچھ ہے مگر ہستی مری مقصد ہے قدرت کا  
 سراپا نور ہو جسکی حقیقت میں وہ ظلمت ہوں  
 خزنیہ ہوں چھپایا مجھ کو مشتِ خاکِ صحرا نے  
 کسی کو کیا خبر ہے میں کہاں ہوں کسکی دولت ہوں

میرے طونِ جبیں کو اڑ کے خاکِ آستانِ آئی  
 میں وہ در ماندہ دامنِ صحرائے عبادت ہوں  
 سیہ کاری مری زاہد سے کہتی ہے یہ محشر میں  
 بسبھی کچھ ہوں مگر ہم رنگِ محرابِ عبادت ہوں  
 نظر میری نہیں ممنونِ سیرِ عرصہ ہستی  
 میں وہ چھوٹی سی دنیا ہوں کہ آپ اپنی ولایت ہوں  
 مری ہستی نہیں وحدت میں کثرت کا تماشہ ہے  
 کہ خود عاشق ہوں خود معشوق ہوں خود درِ فرقت ہوں  
 نہ صہبا ہوں نہ ساقی ہوں نہ مستی ہوں نہ پیمانہ  
 میں اس میخانہ ہستی میں ہر شے کی حقیقت ہوں  
 وضو کے واسطے آتا ہے کعبہ لے کے زمزم کو  
 لکھی! کون سی وادی میں میں محورِ عبادت ہوں؟

نہ چھپ! اوکاٹنے والے مجھے مسیبتوں سے  
 سراپا صورت نے تیری فرقت کی شکایت ہوں  
 بخت بیرادیت بہت مدینہ ہے مرا کعبہ  
 میں بندہ اور کاہوں اُمتِ شاہِ ولایت ہوں  
 جو تجھوں اور کچھ خاکِ عرب میں سونے والے کو  
 مجھے مندر رکھا! میں سنتِ صہبائے محبت ہوں  
 یہو صہبائے جو نعمت بنا دیتی ہے پستی کو  
 اسی صہبائے کھینکتی ہیں رازِ ہستی کو

### بند سوم

غمِ عشق میں کیا جائے کیا تاخیر ہوتی ہے  
 کہ غمِ خاکِ حیرت سے روکش کسیر ہوتی ہے

یہ وہ ہے تکلم بن کے ہمتی ہے زبانوں میں  
 نگاہوں میں مثال سسروہ تسخیر ہوتی ہے  
 زباں میری ہے لیکن کہنے والا اور ہے کوئی  
 مری تفسیر دیا اور کی تفسیر ہوتی ہے  
 بس اے ذوقِ خموشی رخصت فریاد دے مجھکو  
 کہ چپ بٹھیوں تو گویا بی گریباں گیر ہوتی ہے  
 اثر ایسا کیا ہے دل پہ تاراجِ گلستاں نے  
 مجھے پروازِ رنگِ گلِ صدا سے تیر ہوتی ہے  
 سنا ہے میں نے جو کچھ اہلِ محفل کو سنا تا ہوں  
 خموشی بے محلِ شل دمِ شمشیر ہوتی ہے  
 نفس کا آئینہ بانہ صا ہوا ہے میں نے آہوں میں  
 میری ہر بات میرے درد کی تصویر ہوتی ہے

خود اپنے آنسوؤں میں رُونے والا چھپکے بیٹھا ہو  
 صدائے نالہ دل کی یہی تاشیر ہوتی ہے  
 تیزِ ماہِ من ہوتی نہیں حرفِ مجت میں  
 مثالِ خامشی گویا مری تقریر ہوتی ہے  
 سنے ہیں اہلِ محفل نے فسانے حالِ ماضی کے  
 مرے نالوں میں استقبال کی تفسیر ہوتی ہے  
 بُرا ہوں یا بھلا ہوں میرا کہنا سب کو بھاتا ہے  
 وہی کہتا ہوں جو کچھ سامنے آنکھوں کے آتا ہے

## بند چہارم

عطا ایسا بیاں مجھ کو ہوا رنگیں بایوں میں  
 کہ بامِ عرش کے طاؤر ہیں میرے ہمزبانوں میں

اثر یہ بھی ہے اک میرے جنونِ فتنہ ساماں کا  
 مرا آئینہ دل ہے قضا کے راز و انوں میں  
 رلاتا ہے ترا نظارہ اے ہندوستان مجھ کو  
 کہ عبرتِ خیز ہے تیرا فسانہ سب فسانوں میں  
 دیا روناب مجھے ایسا کہ سب کچھ دے دیا گویا  
 لکھا کلابِ ازل نے مجھ کو تیرے نوحہ خوانوں میں  
 ہوائے امتیازِ ملتِ وائیں کی موجوں نے  
 غضب کا تفرقہ ڈالا ترے خرمین کے دائوں میں  
 نشانِ برگِ گل تک بھی نہ چھوڑا اس باغ میں گلچیں با  
 ترقی قسمت سے جھگڑے ہو رہے ہیں باغبانوں میں  
 جہاں خوں ہو رہا ہے کارزارِ زندگانی سے  
 مئے غفلت کے ساغرِ حل ہے ہیں نوجوانوں میں

چھپا کر آستیں میں بلبلیاں رکھی ہیں گردوں نے  
 عناد دل باغ کے غافل نہ بیٹھیں آشیانوں میں  
 سن لے غافل صدا میری۔ یہ ایسی چیز ہے جس کو  
 وظیفہ جان کر چڑھتے ہیں طائر بوستانوں میں  
 وطن کی فکر کرنا داں! مصیبت آنے والی ہے  
 تری بربادیوں کے مشورے ہیں آسمانوں میں  
 ذرا دیکھ! اس کو جو کچھ ہو رہا ہے ہونے والا ہے  
 دھرا کیا ہے بھلا عہد کس کی داستانوں میں؟  
 یہ خاموشی کہاں تک؛ لذت فریاد پیدا کر!  
 زمین پر تو ہو اور تیری صدا ہو آسمانوں میں  
 تغیر اس طرح کا محصل ہستی میں آیا ہے  
 کہ ہے چھپ بیٹھ رہنا بھی تباہی کے نشانوں میں

مزا دیتا نہیں کچھ صورتِ گلِ صد زبان ہونا  
 زبان جب ایک بھی گویا نہ ہوا تخی زبانوں میں  
 نہ سمجھو گے تو مٹ جاو گے اسے ہندوستان والوں  
 تمہاری داستان تک بھی نہ ہوگی داستانوں میں  
 ہوا پیکار کی آحسرا جاڑے کی گلستاں کو  
 خدا رکھے یہ ہے اپنے پرانے مہربانوں میں  
 قیامت ہے کہ ہر ذرہ سے پیدا ہو صیبت ہے  
 زمیں بھی اپنی شاید جا ملی ہے آسمانوں میں  
 اڑا لے جائے گی موج ہوائے نیستی ان کو  
 نہ ہو جب راہِ پیمائی کی طاقت ناتوانوں میں  
 ڈلایا خوں مری آنکھوں کو تیرے خوابِ نفلی نے  
 مری تقدیر میں لکھا تھا رونا کلاکِ قدرت نے

## بند پنجم

ہویدا آج اپنے زخمِ نہاں کر کے چھوڑو ونگا  
 کہو رو رو کے محفل کو گلستاں کر کے چھوڑو ونگا  
 دکھا دو نگا میں اے ہندوستان! ازنگِ فاسب کو  
 کہ اپنی زندگانی تجھ پہ قرباں کر کے چھوڑو ونگا  
 جلانا ہے مجھے ہر شمعِ دل کو سوزِ نہاں سے  
 تری ظلمت میں میں روشن چراغاں کر کے چھوڑو ونگا  
 نہیں بے وجہ وحشت میں اڑانا خاکِ زنداں کا  
 کہ میں اس خاک سے پیدا بیا باں کر کے چھوڑو ونگا  
 شریکِ محنتِ زنداں ہوں گو یوسفِ صفت خود بھی  
 مگر تعسبِ خوابِ اہلِ زنداں کر کے چھوڑو ونگا

مگر غنچوں کی صورت ہوں دل درد آشنا پیدا  
 چمن میں مشت خاک اپنی پریشاں کر کے چھوڑونگا  
 ابھی مجھ دل جلے کو، مصفیرو! اور رونے دو!!  
 کہ میں سارے چمن کو شبنمستاں کر کے چھوڑونگا  
 تعصب نے مری خاکِ وطن میں گھر بنا یا ہے  
 وہ طوفان ہوں کہ میں اس گھر کو ویراں کر کے چھوڑونگا  
 پرونا ایک ہی تسبیح میں ان کبھرے دانوں کو  
 جو مشکل ہے تو اس مشکل کو آساں کر کے چھوڑونگا  
 مجھے اے ہمیشیں رہنے دے شغلِ سینہ کا دی میں  
 تہ میں داغِ محبت کو نمایاں کر کے چھوڑونگا  
 اگر آپس میں لڑنا آج کل کی بے مُسلماںی!  
 مسلمانوں کو آخر نامُسلماں کر کے چھوڑونگا

اٹھا دوں گا نقابِ عارضِ محبوبِ کیرنگی  
 تجھے اس خانہ جنگی پر پشیاں کر کے چھوڑ دینگا  
 دکھاؤنگا جہاں کو جو مری آنکھوں نے دیکھا ہو  
 تجھے بھی صورتِ اُمینہ حیراں کر کے چھوڑ دینگا  
 جو تیرا درد تھا تاکا ہے اُسے میرے پہلو کو  
 تیری افتاد نے توڑا ہے میرے رستے بازو کو

## بند ششم

کیا رنفت کی لذت سے نہ دل کو آشنا تو نے  
 گزاری غمِ پستی میں مثالِ نقشِ پا تو نے  
 اڑا کر لے گئی لذتِ تجھے آوارہ رہنے کی  
 چمن میں کچھ نہ دیکھا صورتِ باوصبا تو نے

تیری تعمیر میں مضمیر ہوئی اُفتادگی کیونکر  
 لگائی ہے مگر اس گھر کو خشتِ نقش پا تو نے  
 تماشِ تکلمہ اُغگر سے پیدا ہے جنوں تیرا  
 جو پہنی صورتِ تصویر کا غد کی قسب تو نے  
 سبق لیتا رہا افتادگی کا خاکِ ساحل سے  
 نہ سیکھا موجِ دریا سے علاجِ خواب پا تو نے  
 رہا دل بستہ محفل مگر اپنی نگاہوں کو  
 کیا بیرونِ محفل سے نہ حیرت آشنا تو نے  
 فدا کرتا رہا دل کو حسینوں کی اداؤں پر  
 مگر دیکھی نہ اس آئینے میں اپنی ادا تو نے  
 تعصب چھوڑنا داں! دہر کے آئینہ خانے میں  
 یہ تصویریں ہیں تیری جن کو سمجھا ہے بُرا تو نے

سراپا نالہ بیداد سوزِ زندگی ہو جا !  
 سیند آسا گرہ میں بانڈھ رکھی ہے صداتو نے  
 صحنائی دل کو کیا آرائش رنگ تعلق سے  
 کفِ ائینہ پر بانڈھی ہے اوزاداں ! خاتو نے  
 زمیں کیا ہوا سماں بھی تیری کج بینی پہ روتا ہے !  
 غضب ہے سطرِ قرآن کو چلیا کر دیا تو نے  
 نہیں ہے دہریت کیا ہوا بندہ حرص و ہوا ہونا  
 قیامت ہے مگر اوروں کو سمجھا دہریت تو نے  
 زباں سے گر کیا توحید کا دعویٰ تو کیا حاصل  
 جایا ہے بُتِ پندار کو اپنا خدا تو نے  
 کنویر میں نوسے یوسف کو جو دیکھا بھی تو کیا دیکھا  
 ارے غافل ! جو مطلق تھا مقید کر دیا تو نے

وہ محسنِ عالم آرا تیرے دل میں جلوہ گستر تھا  
 غضب ہے آسمانوں میں دیا اس کا پتا تو نے  
 نہیں ممکن شناسانی ہو تجھ کو رفیعِ وحدت سے  
 صدائے خیر تجھجا جب سنی اپنی صدا تو نے  
 ہوئیں بالا کے منبر ہے جتنے نکلیں بیانی کی  
 نصیحت بھی تری صوت ہوا کہ فسانہ خوانی کی

### بندِ مستم

نظر اس دور میں مجھ کو ترا جینا نہیں آتا!  
 کہ صہبائے محبت کا تجھے پینا نہیں آتا!  
 یکوہ کر عجز کا دامن پہنچ عرشِ معلیٰ پر  
 نگاہوں کو نظر اس بام کا زینا نہیں آتا!

عرواح صفائی دل کی ہے ظلمت تعصب کی  
 کتابِ چشمہِ آبِ حیات کے آئینہ نہیں ہوتا  
 یہیں ہے نور ہے محشر میں تو کیا خاک دکھیگا  
 کہ تجھ کو دیکھنا اے دیدہ بینا نہیں آتا  
 یہ بہن کہ تو اے شیشہِ دل! چور ہو جاتا  
 عورت ہنسا تجھے ہنس دیا آئینہ نہیں آتا  
 اکارت ہے بناوٹ سے ترا رونا غازوں میں  
 کہ ہاتھ اس طرح وہ پوشیدہ گنجینہ نہیں آتا  
 بنا آنکھوں کو جامِ اشکِ دل کو درد کی مینا  
 مرا جینے کا کچھ بے سا غرو مینا نہیں آتا  
 تجھ کو دینا ہی اچھا ہے سپرغِ زندگانی کا  
 محبت میں جو مر مر کے تجھے جینا نہیں آتا

بنا اس راہ میں ذوق طلب کو ہم سفر اپنا  
 اکیلے لطف سیرِ وادی سینا نہیں آتا  
 تلاشِ خضر کب تک تشنہ زہرِ محبت ہو  
 جسے مرنا نہیں آتا اُسے جینا نہیں آتا  
 مٹی گویم قیامت جوشِ زن یا شورِ طوفان شو  
 زطوفانِ ست بڑا رنجِ تیرے توانی شدن آں شو

## بند ہشتم

دکسا وہ محسن عالم سوز اپنی چشم پر غم کو  
 جو تڑپاتا ہے پروانے کو رلواتا ہے شام کو  
 تبسم سے غرض ہے پردہ داری چشمِ گریاں کی  
 چھپا کر بیٹھ صبح عید میں شامِ محرم کو

نرا نظارہ ہی اے بوا لہوس! مقصد نہیں اس کا  
 بنایا ہے کسی نے کچھ سمجھ کر چشمِ آدم کو  
 اگر دیکھا بھی اُس نے سارے عالم کو تو کیا دیکھا  
 نظر آئی نہ کچھ اپنی حقیقت جام سے حَسَم کو  
 شجر ہے فرقہ آرائی تعصّب ہے ثمر اُس کا  
 یہ وہ پھل ہے کہ جنت سے نکلواتا ہے آدم کو  
 جمالِ یوسفِ ثیرب کو دیکھ! آئینہٴ دل میں  
 نہ ڈھونڈھا اے دیدہ حیراں نمودِ ابنِ مریم کو  
 نہ اٹھا جذبہٴ خورشید سے اک برگ گل تک بھی  
 یہ رفعت کی تنا ہے کہ لے اُڑتی ہے شبنم کو  
 پھر کرتے نہیں مجّوبِ اُلفت فکرِ دریاں میں  
 یہ زخمی آپ کر لیتے ہیں پیدا اپنے مرہم کو

شفاد کبھی ہے بیماری میں کیا ان درد مندوں نے؟  
 کہ بے حاصل سمجھتے ہیں تماشوں ابن مریم کو  
 خدا جانے یہ بندے کونسی آتش میں جلتے ہیں  
 کہ خاکستر کی اک مٹھی سمجھتے ہیں جہنم کو  
 محبت کے شر سے دل سراپا نور ہوتا ہے  
 ذرا سے بیج سے پیدا ریاض طور ہوتا ہے

## بندہم

دوا ہر دکھ کی ہے مجروح تیغ آرزو رہنا  
 علاجِ زخم ہے آزادِ احسانِ کفور رہنا  
 شرابِ بخودی سے تافلک پر داز ہے میری  
 شکستِ رنگ سے سیکھا ہے میں نے بن کے بونہنا

تمھے کیا دیدہ گریاں وطن کی نوحہ خوانی میں  
 عبادت چشمِ ساغر کی ہے ہر دم با وضو رہنا  
 بنائیں کیا سمجھ کر شاخِ گل پر آستیان اپنا  
 چمن میں آہ! کیا رہنا جو ہو بے آبرو رہنا  
 جو تو مجھے تو آزادی ہے پوشیدہ محبت میں  
 غلامی ہے اسیر امتیازِ ما تو رہنا  
 بہ استغنا ہے پانی میں نگوں رکھتا ہے ساغر کو  
 تجھے بھی چاہیے مثلِ جنابِ آبِ جو رہنا  
 نہ زد اپنوں سے بے پروا اسی میں خیرِ تیری  
 اگر نہ ظہور ہے دنیا میں او بیگانہ خو! رہنا  
 شرابِ روح پرور ہے محبتِ نوعِ انساں کی  
 سکھایا اس نے مجھ کو مستِ بے جام و سبور رہنا

محبت ہی سے پائی ہے شفا بیمار قوموں نے  
کیا ہے اپنے نجاتِ خفتہ کو بیدار قوموں نے

## بندِ دہم

یا ابا ان محبتِ دشتِ غربتِ بھی وطن بھی ہے  
یہ ویرانہ قفس بھی آشیانہ بھی زمین بھی ہے  
محبت ہی وہ منزل ہے کہ منزل بھی ہر حال میں  
جس بھی کارواں بھی راہبر بھی راہزن بھی ہے  
مرض کہتے ہیں سب اس کو یہ ہے لیکن مرض ایسا  
چھپا جس میں علاجِ گردشِ چرخِ کہن بھی ہے  
جلانا دل کا ہے گویا سارا پانور ہو جانا  
یہ پروانہ جو سوزاں ہو تو شمعِ سخن بھی ہے

وہی اک حُسن ہے لیکن نظر آتا ہے ہر شے میں  
 یہ شیریں بھی ہے گویا بے ستوں بھی گوہن بھی ہے  
 اُجاڑا ہے تمیزِ ملت و آئین نے تو موموں کو  
 مرے اہلِ وطن کے دل میں کچھ فکرِ وطن بھی ہے  
 سکوتِ آموزِ طولِ داستانِ درد ہے ورنہ  
 زبان بھی ہے ہمارے مُنہ میں اور تابِ سخن بھی ہے  
 مٹی گردید کو تاہ رشتہ معنی رہا کریم  
 حکایت بود بے پایاں غجاموشی و اکرم

اقبال



## نہف ڈاکٹر اقبال کی دوسری تصانیف

ملت بیضا۔ اسلام پر ایک عمرانی نظر۔ ۵ / شمع و شاعر ۳  
شکوہ ۲ / جواب اشکوہ ۲ / بلال ۲ / مکمل ترانہ ۲  
فریاد امت ۳ / نالہ یتیم ۲ / ترانہ ۱ / کبیری اقبال ۲  
خضر راہ ۲

مذکورہ بالا کتابوں کے سوا اردو زبان کی جملہ بہترین کتابیں  
شعرا کے دو اویں، تاریخی، علمی، ادبی، سیاسی، و معاشرتی، شعری  
قسم کی تصانیف کا ذخیرہ ہمارے یہاں رہتا ہے۔

### (مصنفین اردو)

ایک سید سے زائد مشہور و معروف مصنفین اردو کی مکمل تصانیف کی  
فہرست منگا کر ملاحظہ فرمائیے اور جس مصنف کی جو تصنیف درکار ہو  
ہم سے طلب کیجئے۔

المشترقیہ منہج البان اظہار ایک کنسی لکھنؤ













